



Trasferiment tal-armi tan-nar Gwida għall-Utent tal-IMI

*31 ta' Lulju 2019
Verżjoni 1*

Werrej

1	Introduzzjoni	3
2	Użu tal-IMI	4
2.1	...Kif tilloggja fl-IMI.....	4
2.2	...L-Iskrin tal-Paġna Ewlenija tal-IMI	4
2.3	...Dashboard	4
2.4	...Tiftix	4
2.5	...Traduzzjonijiet tal-lingwi	5
3	Notifika ta' Kunsens minn Qabel	6
3.1	...Kuntest ġuridiku	6
3.2	...Kif toħloq u tibgħat Notifika ta' Kunsens Minn Qabel	6
3.3	...Hruġ ta' kunsens minn qabel għall-istess negozjanti jew individwi	7
4	Notifika ta' Awtorizzazzjoni għat-Trasferiment	8
4.1	...Kuntest ġuridiku	8
4.2	...Notifika ta' Awtorizzazzjoni għat-trasferiment meta tkun irċevejt il-kunsens minn qabel permezz tal-IMI	9
4.3	...Notifika ta' Awtorizzazzjoni għat-trasferiment meta ma tkunx irċevejt il-kunsens minn qabel permezz tal-IMI.....	11
4.4	...Notifika ta' Awtorizzazzjoni għat-trasferiment meta ma jkunx meħtieġ kunsens minn qabel.	11
5	Lista tal-armi tan-nar li għalihom ma jeħtieġx kunsens minn qabel.....	12
5.1	...Kuntest ġuridiku	12
5.2	...Kif toħloq l-entrata tiegħek fir-repożitorju	12
6	Riżorsi.....	13

1 Introduzzjoni

Dan id-dokument jispjega kif tuża s-Sistema ta' Informazzjoni dwar is-Suq Intern (IMI) għall-iskambju ta' informazzjoni dwar l-awtorizzazzjonijiet għat-trasferiment ta' armi tan-nar kif stabbilit fir-**Regolament (UE) Nru 2019/686**. Dan jinvolve tliet tipi ta' skambju ta' informazzjoni:

- “Notifika ta' Kunsens Minn Qabel” (l-awtorizzazzjoni għax-xiri jew l-akkwist ta' armi tan-nar minn Stat Membru ieħor)
- “Notifika ta' Awtorizzazzjoni ta' trasferiment ta' armi tan-nar” lejn Stat Membru ieħor
- Registrazzjoni tal-“Lista tal-armi tan-nar li għalihom ma jeħtieġx kunsens minn qabel”

Legiżlazzjoni

Id-Direttiva 91/477/KEE dwar l-Armi tan-Nar, li giet emendata bid-Direttiva (UE) 2008/51/KE u d-Direttiva (UE) 2017/853, tistipula regoli dwar il-kontroll tal-akkwist u l-pussess ta' armi fl-Istati Membri kollha tal-UE. Wara l-emenda tal-2017, l-Artikolu 13 jiddikjara li “L-awtoritajiet kompetenti tal-Istati Membri għandhom jiskambjaw permezz ta' mezzi elettronici informazzjoni dwar l-awtorizzazzjonijiet mogħtija għat-trasferiment tal-armi tan-nar fi Stat Membru ieħor”.

Ir-Regolament (UE) Nru 2019/686¹ jistipula meta għandha tiġi skambjata l-informazzjoni u liema informazzjoni għandha tiġi inkluża fl-iskambji ta' informazzjoni. Jistipula wkoll li l-iskambju għandu jsir permezz tal-IMI.

Id-Deciżjoni ta' Implimentazzjoni tal-Kummissjoni (UE) 2019/689 tagħmel id-dispożizzjonijiet dwar l-iskambji relatati mat-trasferimenti tal-armi tan-nar fi ħdan l-Unjoni soġġetti għal proġett pilota skont l-Artikolu 4 tar-Regolament (UE) Nru 1024/2012 u tistabbilixxi l-funzjonalità teknika bażika u l-arranġamenti proċedurali meħtieġa biex jiġu implimentati d-dispożizzjonijiet ta' kooperazzjoni amministrattiva rilevanti.

IMI

L-IMI² hija għodda ta' skambju ta' informazzjoni online sigura u multilingwi. Għet żviluppata biex tiffacilita l-iskambju ta' informazzjoni bejn l-amministrazzjonijiet pubbliċi fl-UE u l-Istituzzjonijiet u l-Korpi Ewropej kollha involuti fl-implimentazzjoni prattika tal-liġi tal-UE.

¹Ir-Regolament (UE) 2019/686 dwar l-iskambju ELETTRONIKU ta' informazzjoni dwar it-trasferimenti ta' armi tan-nar fl-UE: <https://eur-lex.europa.eu/legal-content/MT/TXT/PDF/?uri=CELEX:32019R0686&from=MT>

²Sit web tal-IMI: https://ec.europa.eu/internal_market/imi-net/index_mt.htm

2 Użu tal-IMI

2.1 Kif tilloggja fl-IMI

L-IMI hija aċċessibbli permezz ta' brawżer tal-internet standard. Biex tilloggja fl-IMI, ikkopja u ppejstja l-link li ġej fil-brawżer tal-Internet tiegħek, jew ikklikkja hawn taħt:

<https://webgate.ec.europa.eu/imi-net/>

Meta tilloggja għall-ewwel darba, dahhal il-username u l-password temporanja mogħtija lilek.

Għall-utenti li qed jilloggjaw għall-ewwel darba, se tintalab minnufih tibdel il-password temporanja għal password ġdida magħzula minnek. Ladarba tagħmel dan, inti tintalab tohloq u tikkonferma kodiċi ta' sigurtà ta' 12-il karattru li se jintuża kull darba li tilloggja fl-IMI.

Għal-logins sussegwenti, ikollok bżonn iddahhal il-username u l-password tiegħek, u mbagħad tipprovdi tliet ċifri magħzula b'mod aleatorju mill-kodiċi tas-sigurtà tiegħek kif enfasizzat fuq l-iskrin.

Ladarba tkun illoggjat, tiġi ridirett lejn l-iskrin tal-paġna ewlenija tal-IMI.

2.2 L-Iskrin tal-Paġna Ewlenija tal-IMI

Meta jirnexxilek tilloggja fl-IMI, se jintwera d-dashboard tal-IMI tiegħek. Menù fuq in-naħa tax-xellug tal-iskrin jippermettilek:

- Tfittex notifiki eżistenti
- Tibda notifiki ġodda
- Tiddawnlowdja rapporti
- Tibdel il-password u l-kodiċi tas-sigurtà
- Timmanigġja/tara d-dettalji tal-Awtorità tiegħek
- Tara d-dettalji ta' awtoritajiet oħra rreġistrati biex jużaw l-IMI

2.3 Dashboard

Id-dashboard jappoġġja l-ġestjoni ta' kuljum tal-iskambji ta' informazzjoni. Dan jelenka l-abbozzi tan-notifiki tiegħek, notifiki li waslu dan l-aħħar u notifiki li ġew aġġornati dan l-aħħar. Għall-awtoritajiet ċentrali, dan juri wkoll notifiki li jeħtieġu l-approvazzjoni jekk in-notifiki tal-awtoritajiet reġjonali jew lokali jkunu soġġetti għal approvazzjoni ta' koordinatur.

2.4 Tiftix

Il-funzjonalità tat-tiftix fl-IMI tippermettilek tfittex entrati eżistenti fl-IMI billi tispeċifika l-kriterji ta' tiftix biex tiffiltra r-riżultati tiegħek.

Hemm żewġ opzjonijiet fil-menù biex jiġu rkuprati n-notifiki, "Fittex il-formoli kollha", u "Fittex skont il-formola". Fittex skont il-formola tippermettilek tfittex biss Notifiki ta' Kunsens minn Qabel, jew, biss għal Awtorizzazzjonijiet għat-trasferiment, u toffri kriterji ta' tiftix usa'.

Huwa **rakkomandat** li tuża l-opzjoni fil-menù "**Fittex skont il-formola**".

Pereżempju, jekk tixtieq tfittex Notifika ta' Kunsens minn Qabel li giet riċevuta minn qabel: mill-menù aghżel "Twissijiet u Notifiki" -> "Fittex skont il-formola" -> "Armi tan-nar - Kunsens minn qabel".

Tista' mbagħad tispeċifika n-numru ta' referenza tal-kunsens minn qabel jekk tkun irċevejtha f'forma stampata, jew, billi tispeċifika l-pajjiż li qed jibgħat u parti mill-isem tax-xerrej jew tal-bejjiegħ. **Innota li**, biex tfittex bl-isem tax-xerrej jew tal-bejjiegħ, l-ewwel trid tindika jekk ix-xerrej jew il-bejjiegħ huwiex persuna ġuridika jew fiżika.

2.5 Traduzzjonijiet tal-lingwi

Is-sistema tal-IMI tipprovdi traduzzjoni awtomatika ta' oqsma b'test liberu fil-lingwi uffiċjali Ewropej kollha. Tista' jew tittraduċi entrata f'test liberu individwali jew tista' tuża l-buttuna "ittraduċi kollox" biex tittraduċi t-test liberu kollu f'notifika għal-lingwa li fiha qed jidher l-iskrin. It-traduzzjoni tad-dokumenti meħmuża bħalissa mhijiex disponibbli.

3 Notifika ta' Kunsens minn Qabel

3.1 Kuntest ġuridiku

Meta awtorità tagħti lil negozjant jew lil individwu kunsens minn qabel għall-kisba ta' arma tan-nar minn Stat Membru ieħor, hija għandha tinnotifika lill-Istat Membru l-ieħor billi tibgħat "Notifika ta' Kunsens minn Qabel" tal-IMI.

Din in-notifika tinkludi l-informazzjoni elenkata fl-Artikolu 4 tar-Regolament (UE) 2019/686 u kopja tad-dokument ta' kunsens minn qabel maħruġ.



L-Istat Membru li jkun qed joħroġ il-kunsens minn qabel irid jibgħat in-notifika fl-IMI, lill-Istat Membru fejn jinsabu l-armi tan-nar fi żmien **7 ijiem kalendarji** mill-ħruġ tal-kunsens minn qabel.

3.2 Kif toħloq u tibgħat Notifika ta' Kunsens Minn Qabel

1. Mill-menù fuq in-naħa tax-xellug, ikklikkja **Twissijiet u Notifiki ▶ Ohloq notifika ▶ Armi tan-nar - Kunsens minn qabel**.
2. Imla l-oqsma fit-tab **Kunsens minn Qabel**:
 - **Pajjiż li fih jinsabu l-armi tan-nar**: dan il-pajjiż se jirċievi n-notifika tal-IMI.
 - **Kopja skenjata ta' kunsens minn qabel**: hawnhekk se jkollok tapplowdja kopja tad-dokument ta' kunsens minn qabel (normalment PDF). Biex tagħmel dan, ikklikkja **Applowdja Fajl** u aghżel id-dokument tiegħek.
 - **Data tal-ħruġ**: din hija d-data li fiha nħareġ id-dokument ta' kunsens minn qabel.
 - **Data tal-iskadenza**: din hija d-data li fiha jiskadi d-dokument ta' kunsens minn qabel. In-notifika tal-IMI se tagħlaq f'din id-data.
 - **Referenza nazzjonali ta' kunsens minn qabel**: dan huwa l-identifikatur uniku attribwit għad-dokument mill-pajjiż tal-ħruġ.
 - **Maħruġa mill-awtorità li qed tibgħat?**: jekk l-awtorità li qed tibgħat in-notifika tal-IMI hi l-istess bħall-awtorità li ħarġet il-kunsens minn qabel, aghżel iva, inkella, aghżel le u pprovdi d-dettalji ta' kuntatt tal-awtorità tal-ħruġ.
 - **Dettalji dwar ix-xerrej /l-akkwirent tal-armi tan-nar**
 - **Dettalji dwar il-bejjiegh /id-detentur tal-armi tan-nar** L-ewwel nett indika jekk il-bejjiegh jew id-detentur tal-armi tan-nar huwiex magħruf u għalhekk inkluz fil-kunsens minn qabel. Dan huwa l-każ fi kważi l-Istati Membri kollha. Jekk il-bejjiegh jew id-detentur tal-armi tan-nar hu magħruf, id-dettalji għandhom jingħataw fil-formola tal-IMI.
 - **Informazzjoni addizzjonali**: hawnhekk tista' tipprovdi informazzjoni supplimentari dwar il-kunsens minn qabel.



L-oqsma obligatorji kollha huma mmarkati b'asterisk aħmar (*) u jridu jimtlew qabel ma tkun tista' tisseyvja l-abbozz tan-notifika tiegħek.

3. Meta tlesti, ikklikkja **Ohloq** fir-rokna ta' fuq tal-lemin tal-pagna biex toħloq in-notifika.
4. L-istatus tan-Notifika issa huwa **Abbozz**.



Meta n-notifika tkun fi stat ta' abbozz, ikun possibbli li:

- **Teditja** kwalunkwe informazzjoni
- Tiċċekkja t-tab **Informazzjoni dwar l-Immanigġjar** biex iżzomm kont tad-*data* ewlenija dwar id-dhul, bhal links għal notifiċi oħra.
- Iżżid kummenti u dokumenti mehmuzin fit-tab rilevanti.

5. Ikklikkja **Issottometti**

6. Ikklikkja **Approva u Xandar** u n-notifika tiegħek se tintbagħat lill-awtorità ċentrali fil-pajjiż l-ieħor.

L-istatus tan-Notifika issa hu **Miftuħa għall-kummenti** sakemm tilhaq id-data ta' skadenza tagħha. Waqt li jkollha dan l-istatus, kemm min qed jibgħat kif ukoll min qed jirċievi se jkunu jistgħu **jipprovd u kummenti u jehmzu dokumenti** man-notifika. Kull dokument u fajl mehmuz ġdid se jwassal għal notifika awtomatika bl-email lill-partijiet kollha involuti.



Meta n-notifika tkun miftuħa għall-kummenti:

- Awtorità Ċentrali tista' tittrażmetti n-notifika lil awtorità reġjonali jew lokali billi tikklikkja l-buttuna **Iddisemina** fuq it-toolbar;
- il-partijiet kollha jistgħu jiċċekkjaw it-tab **Riċevituri** biex jaraw liema awtoritajiet irċevew in-notifika;
- il-partijiet kollha għandhom **iżidu l-kummenti u jehmzu dokumenti addizzjonali** man-notifika.
- il-kontenut tan-notifika ma jistax jiġi modifikat

Ladarba tkun intbagħtet notifika, ma jibqax possibbli li jiġi aġġornat il-kontenut.



Jekk għandek bżonn **tikkoreġi l-informazzjoni** mogħtija fin-notifika:

- Iftaħ in-notifika u kklikkja l-buttuna "Irtira". Meta tintalab tfori ġustifikazzjoni, iddikjara li se tibgħat verżjoni kkoreġuta tan-notifika.
- Ikklikkja **Uża mill-ġdid id-data ▶ Armi tan-Nar ▶ Kunsens minn qabel** biex tohloq notifika ġdida bl-istess informazzjoni.
- Immodifika l-elementi żbaljati u erga' ibgħat in-notifika.

3.3 **Frug ta' kunsens minn qabel għall-istess negozjanti jew individwi**

Jekk toħroġ awtorizzazzjoni ta' kunsens minn qabel b'mod regolari għall-istess żewġ negozjanti jew individwi, tista' tevita li terġa' ddaħhal id-dettalji tagħhom f'notifika fl-IMI billi:

- tfitteż notifika preċedenti ta' kunsens minn qabel bejn l-istess partijiet, billi tuża **Fittex skont il-formola** kif deskritt fit-taqsima 2.4.
- tiftaħ in-notifika u tikklikkja l-buttuna "**Uża mill-ġdid**" u tagħzel "**Armi tan-Nar - Kunsens minn qabel**" biex tohloq notifika ġdida ta' kunsens minn qabel.
- Id-dettalji kollha tan-notifika ta' kunsens minn qabel preċedenti se jiġu kkopjati għan-notifika l-ġdida, jehtieglek biss li tapplowdja kopja tad-dokument ta' kunsens minn qabel il-ġdid u li tagħgħorna t-taqsima tad-dettalji tal-frug.

4 Notifika ta' Awtorizzazzjoni għat-Trasferiment

4.1 Kuntest ġuridiku

Meta awtorità toħroġ “awtorizzazzjoni għat-trasferiment” tal-armi tan-nar lejn Stat Membru ieħor tal-UE jew, toħroġ “dokument ta' akkumpanjament” fil-każ ta' trasferiment minn negozjant għal negozjant skont l-Artikolu 11(3) tad-Direttiva dwar l-Armi tan-Nar (ara l-ispjegazzjoni hawn taħt), din għandha tinforma lill-Istat Membru li se jiġu ttrasferiti l-armi tan-nar fih u kwalunkwe Stat Membru tal-UE ta' tranżitu ieħor, billi tibgħat “Notifika ta' Awtorizzazzjoni għat-Trasferiment tal-Armi tan-Nar” permezz tal-IMI.

In-notifika tal-IMI tinkludi l-informazzjoni elenkata **fl-Artikolu 6 tar-Regolament (UE) 2019/686** kif ukoll kopja tal-awtorizzazzjoni tat-trasferiment jew tad-dokument ta' akkumpanjament maħruġ.

Qabel toħroġ dawn id-dokumenti, l-awtorità kkonċernata għandha **l-ewwel tivverifika li rċeviet notifika tal-IMI ta' kunsens minn qabel** mill-Istat Membru li fih għandhom jiġu trasferiti l-armi tan-nar.

Hemm tliet eżiti possibbli, il-kunsens minn qabel:

- wasal **permezz tal-IMI**: ara t-taqsim 4.2
- wasal **permezz ta' mezzi oħra** u mhux permezz tal-IMI: ara t-taqsim **Error! Reference source not found.**
- **mhux meħtieġ** għall-armi tan-nar ikkonċernati³: ara t-taqsim **Error! Reference source not found.**



L-Istat Membru li joħroġ l-awtorizzazzjoni għat-trasferiment **irid jibgħat in-notifika tal-IMI qabel ma l-armi tan-nar jiġu trasferiti** lill-ewwel Stat Membru ta' tranżitu jew, jekk ma jkunx hemm Stati Membri ta' tranżitu, lill-Istat Membru tad-destinazzjoni.

L-Artikolu 11(2) tad-Direttiva tal-Kunsill 91/477/KEE jistabbilixxi l-proċedura għall-ħruġ ta' “**awtorizzazzjoni għat-trasferiment ta' armi tan-nar**” fi Stat Membru ieħor.

Permezz ta' deroga, l-Artikolu 11(3) jippermetti lil Stat Membru li joħroġ awtorizzazzjoni lil negozjant biex iwettaq trasferimenti lil negozjant fi Stat Membru ieħor mingħajr ma jikseb l-“awtorizzazzjoni għat-trasferiment” stipulata fl-Artikolu 11(2). F'każijiet bħal dawn, meta negozjant jinforma lill-awtorità rilevanti li huwa għandu l-intenzjoni li jwettaq trasferiment, l-awtorità toħroġ dokument li jakkumpanja l-armi tan-nar, imsejjah “**dokument ta' akkumpanjament**”.

³ Kif stabbilit fid-Direttiva tal-Kunsill 91/477/KEE, l-Artikolu 11(4)

4.2 Notifika ta' Awtorizzazzjoni għat-trasferiment meta tkun irċevejt il-kunsens minn qabel permezz tal-IMI

Jekk irċevejt il-kunsens minn qabel permezz tal-IMI, għandek tuża mill-ġdid in-notifika tal-IMI ta' kunsens minn qabel bħala bażi biex toħloq in-notifika ta' awtorizzazzjoni għat-trasferiment. B'dan il-mod, id-dettalji rilevanti jiġu kkopjati min-notifika eżistenti u ma jkollokx għalfejn iddaħħalhom mill-ġdid.

1. Fittex in-notifika ta' kunsens minn qabel relatata fl-IMI.
 - Mill-menù, ikklikkja **Twissijiet u Notifiki ▶ Fittex skont il-formola ▶ Armi tan-nar - Kunsens minn qabel**.
 - Speċifika xi kriterji ta' tiftix bħall-pajjiż li jibgħat, ir-referenza tal-kunsens minn qabel jew l-isem tal-bejjiegħ jew ix-xerrej.
 - Se tiġi pprezentata lista ta' notifiki li jaqblu mal-kriterji speċifikati. Ikklikkja darbtejn in-notifika ta' kunsens minn qabel rilevanti biex tiftaħha.
2. Ikklikkja **Uża mill-ġdid id-data** fuq in-naħa ta' fuq tal-lemin tat-toolbar u aghżel **Armi tan-Nar - Awtorizzazzjoni għat-trasferiment tal-Art. 11(2) & 11(3)**.



Uża mill-ġdid id-data tfisser il-ħolqien ta' notifika ġdida minn waħda eżistenti, li tikkopja l-informazzjoni rilevanti kollha fin-notifika l-ġdida.

3. Il-ħolqien tal-**abbozz ta' notifika ġdida** jinbada b'ħafna oqsma diġà mimlija bl-informazzjoni disponibbli min-notifika ta' kunsens minn qabel (eż. dettalji tax-xerrej u l-bejjiegħ).

Madankollu, xorta waħda trid tipprovdi informazzjoni addizzjonali:

- **Hemm xi pajjiżi ta' tranżitu?:** aghżel **iva** jew **le** skont il-każ. Jekk iva, se jkollok tagħzel pajjiż tal-UE wiehed jew aktar u, b'mod fakultattiv, il-pajjiżi rilevanti mhux tal-UE mil-lista pprovduta.
Kull pajjiż tal-UE se jirċievi wkoll in-notifika.
- **Din in-notifika tikkonċerna trasferiment ta' armi tan-nar ibbażat fuq:** aghżel l-Artikolu 11(2) jew l-Artikolu 11(3), ara t-Taqsima 4.1 Kuntest legali għal aktar dettalji.



Jekk l-awtorizzazzjoni tinħareġ skont l-Artikolu 11(2) tad-Direttiva tal-Kunsill 91/477/KEE se jkollok bżonn tapplowdja l-“awtorizzazzjoni għat-trasferiment”, jekk tikkonċerna l-Artikolu 11(3) se tapplowdja d-“dokument ta' akkumpanjament”.

- Din in-notifika tikkonċerna **trasferiment tat-tip Negozjant għal-Negozjant:** aghżel iva jew le.
- **Data tat-tluq u Data stmata tal-wasla:** dawn l-oqsma huma fakultattivi għal trasferimenti bejn negozjanti, għal kull tip ta' trasferiment ieħor huma obbligatorji.
- **Data tal-ħruġ:** din hija d-data li fiha nharġet l-awtorizzazzjoni.

- **Data tal-iskadenza:** din hija d-data tal-iskadenza tal-awtorizzazzjoni għat-trasferiment jew tad-dokument ta' akkumpanjament. In-notifika tal-IMI se tagħlaq f'din id-data.
 - **Referenza nazzjonali ta' awtorizzazzjoni ta' trasferiment:** dan huwa l-identifikatur uniku attribwit għad-dokument mill-pajjiż tal-ħruġ.
 - **Mahruga mill-awtorità tal-ħruġ?:** jekk l-awtorità li qed tibgħat in-notifika tal-IMI hi l-istess bħall-awtorità li ħarġet il-kunsens minn qabel, aghżel iva, inkella, aghżel le u pprovdidi d-dettalji ta' kuntatt tal-awtorità tal-ħruġ.
 - **Numru ta' armi tan-nar:** dan huwa n-numru ta' armi tan-nar li għalihom ingħatat awtorizzazzjoni fid-dokument mehmuz
 - **Numru ta' komponenti essenzjali:** dan il-qasam separat huwa pprovdut għan-numru ta' komponenti essenzjali li jistgħu jiġu trasferiti.
 - **Kunsens minn qabel:** f'dan il-każ, aghżel **riċevuta permezz tal-IMI**. Id-dokument ta' kunsens minn qabel inkluz fin-notifika oriġinali tal-IMI se jiġi inkluz awtomatikament f'din in-notifika.
4. Meta tlesti, ikklikkja **Ohloq** fir-rokna ta' fuq tal-lemin tal-pagna biex toħloq in-notifika.
5. L-istatus tan-Notifika issa huwa **Abbozz**.



Meta l-proċedura tkun fi stat ta' abbozz, ikun possibbli li:

- **Teditja** l-informazzjoni kollha
- Tiċċekkja l-**Informazzjoni dwar l-Immaniġġjar** għal informazzjoni bħal-**link man-notifika ta' kunsens minn qabel oriġinali**.
- Iżżid kummenti u dokumenti mehmuzin fit-tab relattiva.

6. Ikklikkja **Issottometti**.
7. Ikklikkja **Approva u Xandar** u n-notifika tiegħek se tintbagħat lill-awtoritajiet ċentrali fil-**pajjiż tad-destinazzjoni u l-pajjiżi ta' tranżitu tal-UE**.

L-istatus tan-Notifika issa hu **Miftuħa għall-kummenti** sakemm tilhaq id-data ta' skadenza tagħha.



Meta l-proċedura tkun miftuħa għall-kummenti:

- Awtorità Ċentrali tista' tittrażmetti n-notifika lil awtorità reġjonali jew lokali billi tikklikkja l-buttuna **Iddisemina** fuq it-toolbar;
- il-partijiet kollha jistgħu jiċċekkjaw it-tab **Riċevituri** biex jaraw liema awtoritajiet irċevew in-notifika;
- il-partijiet kollha għandhom **iżidu l-kummenti u jehmžu dokumenti addizzjonali** man-notifika.

Ladarba tkun intbagħtet notifika, ma jkunx għadu possibbli li jiġi aġġornat il-kontenut.



Jekk għandek bżonn **tikkoreġi l-informazzjoni** mogħtija fin-notifika:

- Iftaħ in-notifika u kklikkja l-buttuna **Irtira**. Meta tintalab tforni ġustifikazzjoni, iddikjara li se tibgħat verżjoni kkoreġuta tan-notifika.

- Ikklikkja “**Uża mill-ġdid id-data**” -> “**Armi tan-Nar - Awtorizzazzjoni għat-trasferiment tal-Art. 11(2) & 11(3)**” biex tohloq notifika ġdida bl-istess informazzjoni.
- Immodifika l-elementi żbaljati u erga' ibgħat in-notifika.

4.3 Notifika ta' Awtorizzazzjoni għat-trasferiment meta ma tkunx irċevejt il-kunsens minn qabel permezz tal-IMI

L-Istati Membri huma obbligati jinnotifikaw il-kunsens minn qabel permezz tal-IMI fi żmien 7 ijiem kalendarji mill-ħruġ. Jekk tirċievi kunsens minn qabel permezz ta' mezzi oħra, bħal f'forma stampata, u jekk ma tkunx irċevejt notifika fl-IMI b'kopja tal-kunsens minn qabel meħmuż, għandek **tikkuntattja lill-awtoritajiet fl-Istat Membru l-ieħor u titlobhom jinnotifikaw permezz tal-IMI.**

Meta tattiva l-IMI għall-ewwel darba għall-iskambju ta' informazzjoni, jaf ikun jeħtieġlek tohroġ awtorizzazzjonijiet għat-trasferiment fejn il-kunsens minn qabel ikun inħareġ qabel ma beda japplika l-obbligu ta' notifika permezz tal-IMI, jiġifieri, qabel it-3 ta' Settembru 2019. F'dawn il-każijiet, inti se tohroġ l-awtorizzazzjoni għat-trasferiment abbażi ta' kunsens minn qabel li jasal permezz ta' mezzi oħra minbarra l-IMI, f'liema każ segwi l-passi ta' hawn taħt biex tohloq in-notifika u tapplowdja kopja tal-kunsens minn qabel flimkien mal-awtorizzazzjoni għat-trasferiment jew id-dokument ta' akkumpanjament.

1. Mill-menù fuq in-naħa tax-xellug, ikklikkja **Twissijiet u Notifiki ▶ Ohloq notifika ▶ Armi tan-nar - Awtorizzazzjoni għat-trasferiment Art. 11(2) u 11(3).**
2. Kompli mit-3 pass fit-taqsim 4.2 hawn fuq, u imla l-oqsma kollha fin-notifika. Barra minn hekk, se jkollok bżonn:
 - tagħżel il-**pajjiż tal-ħruġ** (pajjiżek) u l-**pajjiż tad-destinazzjoni**;
 - tagħżel **riċevuta b'mezzi oħra** għall-qasam **Kunsens minn Qabel**
 - tapplowdja d-dokument ta' kunsens minn qabel tiegħek;
 - tipprovdi d-dettalji dwar ix-**xerrej / l-akkwirent tal-armi tan-nar**
 - tipprovdi d-dettalji dwar il-**bejjieġh / id-detentur tal-armi tan-nar**

4.4 Notifika ta' Awtorizzazzjoni għat-trasferiment meta ma jkunx meħtieġ kunsens minn qabel

Tista' tikkonsulta r-repożitorju tal-IMI “Listi ta' armi tan-nar li għalihom mhux meħtieġ il-kunsens minn qabel” biex tistabbilixxi jekk ċerti armi tan-nar jistgħux jiġu trasferiti lejn it-territorju ta' Stat Membru ieħor mingħajr il-kunsens minn qabel tiegħu.

Meta tkun qed tittrasferixxi armi tan-nar li għalihom mhux meħtieġ kunsens minn qabel mill-Istat Membru tad-destinazzjoni, ipproċedi kif ġej:

1. Mill-menù, ikklikkja **Twissijiet u Notifiki ▶ Ohloq notifika ▶ Armi tan-nar - Awtorizzazzjoni għat-trasferiment Art. 11(2) u 11(3).**
2. Kompli mit-3 pass fit-taqsim 4.2 hawn fuq, u imla l-oqsma kollha fin-notifika. Barra minn hekk, se jkollok bżonn:
 - tagħżel il-**pajjiż ta' ħruġ** (pajjiżek) u l-**pajjiż tad-destinazzjoni**;

- tagħżel “**mhux meħtieġ għal dawn l-armi tan-nar kif innotifikat skont id-Direttiva tal-Kunsill 91/477/KEE Artikolu 11(4)**” għall-qasam **Kunsens Minn Qabel**. Il-kaxxa biex tapplovdja l-kunsens minn qabel mhux se tiġi ppreżentata.
- tipprovdi d-dettalji dwar ix-xerrej / l-akkwirent tal-armi tan-nar
- tipprovdi d-dettalji dwar il-bejjieġh / id-detentur tal-armi tan-nar

5 Lista tal-armi tan-nar li għalihom ma jeħtieġx kunsens minn qabel

5.1 Kuntest ġuridiku

L-Artikolu 11(4) tad-Direttiva dwar l-Armi tan-Nar jiddikjara li kull Stat Membru għandu jipprovdi lil Stati Membri oħra b'**lista ta' armi tan-nar li jistgħu jiġu trasferiti lejn it-territorju tiegħu mingħajr kunsens minn qabel**.

Kif stabbilit fl-Artikolu 5 tar-Regolament 2019/686, fl-IMI hemm repożitorju li jipprovdi post konvenjenti u ċentrali li fih jinħażnu u jiġu kkonsultati dawn il-listi.

Kull Stat Membru għandu jirreġistra **entrata waħda unika** fir-repożitorju.



Kull Stat Membru għandu jirreġistra entrata fir-repożitorju qabel ma jibda l-iskambju ta' informazzjoni fit-**3 ta' Settembru 2019**.

5.2 Kif toħloq l-entrata tiegħek fir-repożitorju

1. Mill-menù, ikklikkja **Repożitorji u Direttorji ▶ Ohloq entrata**.
2. Imla l-qasam obligatorju **Stat Membru** billi tagħżel pajjiżek stess.
3. Jekk hemm armi tan-nar li jistgħu jiġu ttrasferiti lejn l-Istat Membru tiegħek mingħajr kunsens minn qabel tista':
 - **iddaħħal il-lista tal-armi tan-nar manwalment** linja linja, billi tikklikkja “żid” u ddaħħal id-dettalji ta' kull tip ta' arma tan-nar; jew
 - **tehmeż dokument** li jelenka l-armi tan-nar.

Inkella, indika li **l-armi tan-nar kollha huma soġġetti għal kunsens minn qabel**.
4. Meta tlesti, ikklikkja **Ohloq** fir-rokna ta' fuq tal-lemin tal-paġna biex toħloq l-entrata bl-istatus ta' abbozz. F'dan il-punt, xorta tista' teditja l-informazzjoni.
5. Meta tkun sodisfatt li l-informazzjoni pprovduta hija kompluta u korretta, ikklikkja **Attiva**. L-entrata tiegħek se ssir viżibbli għall-Istati Membri kollha.

6 Riżorsi

SIT WEB TAL-IMI:

https://ec.europa.eu/internal_market/imi-net/

KOORDINATURI NAZZJONALI TAL-IMI:

https://ec.europa.eu/internal_market/imi-net/contact/index_mt.htm

HELPDESK TAL-IMI:

imi-helpdesk@ec.europa.eu